

# జీవిత మకరందం

- వియోగి

“ఆన్ హ్యాండ్ ఎన్ని ఉన్నాయి?” మహదేవుని ప్రశ్న.

“అ! ఉంటానికి చాలా ఉన్నాయి. ఓ మోస్తరు గా ఉన్నవి మటుకు ఓ నాలుగున్నాయి” చప్పరించేశాడు సదాశివం.

“ఆ నాలుగు ఏంటి గురూ!” కుతూహలంగా ఆపుకోలేకపోయాడు.

మహదేవుడు, సదాశివం మిత్రులు. చిన్నప్పటి నుంచి కలిసి చదువుకున్నారు. ఉద్యోగాలు వచ్చి వేరు వేరు ఊళ్ళల్లో పని చేస్తున్నా సెలవులకి తమ ఊరికి వచ్చి కలుసుకుంటూ ఉంటారు. ఇద్దరూ పుట్టింది ఒకే ఊళ్ళో కాబట్టి తరచుగా కలుసుకోవాల్సి వస్తూ ఉంటుంది ఏవో ఒక పనుల మీద.

ఒకే ఈడు వాళ్ళయినా మహదేవుడు కుటుంబీకుడు అయిపోయి కూడా చాలా కాలమైంది. అతని పెద్ద పాప ఏడవ క్లాసు చదువుతున్నది. రెండవ పాప ఐదో క్లాసు. మూడవ వాడు మూడో క్లాసు. భార్య ఓ బ్యాంకు క్లర్కు.

సదాశివం మటుకు బ్రహ్మచారిగానే ఉన్నాడు. బ్రహ్మచర్యం అతని దీక్షకాదు. బలవంతపు బ్రహ్మచారి! అట్లాగని అతనికి కాలు చేయి వంకరగాడు. ఉద్యోగం కూడా సలక్షణమైంది ... ఓ బ్యాంకులో అఘోరిస్తున్నాడు కూడా. ఇంతచేసి అతగాడు పెళ్ళి పెటాకులు లేకుండా ఎందుకు ఉండవలసి వచ్చిందంటే అదో పెద్ద విషాదగాథ అవుతుంది.

సదాశివం వాళ్ళ తల్లిదండ్రులకు లేకలేక ఆలశ్యంగా పుట్టాడు. ఆ తరువాత ఇద్దరు పుట్టారనుకోండి ... కాని మొదటి బిడ్డ కావడంతోటి అపురూపంగా పెంచారు .. ముద్దు చేశారు.. మొద్దుగా మటుకు తయారు కాలేదు. కాని వాళ్ళకు తీరని కోరికలన్నీ కొడుకుతో తీర్చుకుందామనుకున్నారు.

ఒక్కొక్కరు ఒక్కొక్క ఆశపెట్టుకున్నారు. ముఖ్యంగా అబ్బాయికి పెళ్ళయితే బోల్డు కట్టుం వస్తుందని తండ్రి ఆశపెట్టుకున్నాడు. బోల్డు బంగారం వస్తుందని తల్లి ఆశిస్తున్నది. వదిన మంచిగా ఉండాలి - బాగా చదువుకోవాలని అతని చెల్లెలు అనుకుంటున్నది ... బాగా ఆస్తిపరురాలై ఉండాలని తమ్ముడు ఆశిస్తున్నాడు. ఇంక కుందనపు బొమ్మలా ఉండాలని సదాశివం సదా కలలు కనేశాడు కూడా. కాని బీదరికంలో పెరిగిన అతని బాల్యం అమ్మాయి ఐశ్వర్యవంతురాలైనా కావాలి - లేదా మంచి ఉద్యోగస్తు

రాలైనా కావాలి అని ఘోషిస్తున్నది.

ఈ కోరికలు చాలవన్నట్టు వాళ్ళకు సలహాలు ఇవ్వడానికి దగ్గర బంధువులున్నారు - స్నేహితులున్నారు. ఏతావతా అందరి కలల సమాహారం సదాశివంకు రాబోయే వధువు.

అందుకని ఓ పట్టాన ఏ సంబంధమూ నచ్చడం లేదు.

ఉద్యోగం వచ్చి- పెళ్ళి చేసుకుంటాడన్న సూచన రాగానే పెళ్ళిళ్ళ పేరయ్యలు వాళ్ళకు బలపాలు కట్టుకుని అతని చుట్టూ తిరిగారు. బాగానే చూపించారు అమ్మాయిల్ని. కాని డిట్టెక్టివ్ లాగా వాళ్ళల్లోని లోపాల్ని వెదికి మైక్రోస్కోప్ లో మరీ చూపించేవాడు సదాశివం. ఫోనీలే కాస్త బాగానే ఉందనుకునే సమయంలో తల్లిదండ్రులు తమకున్న వీటో హక్కును ఉపయోగించే వారు.

ఇలా గుండెలమీద కుంపటిలాగా - ఆ ఊరి గ్రామ దేవతకు బరువై మిగిలిపోయాడు సదాశివం.

స్నేహితులు కల్పినప్పుడు సంబంధాల ప్రోగ్రెసు రిపోర్టు తీసుకుంటూ ఉండేవాళ్ళు. చేతిలో ఎన్ని సంబంధాలున్నాయి - ఇంకా దూరంగా ఉన్నవి ఎన్ని - పెండింగ్ లో ఉన్నవి ఎన్ని వగైరా వగైరా.

‘ఆన్ హ్యాండ్ ఎన్ని ఉన్నాయి’ అని మహదేవుడు అడగడంలో ఇంత ఫ్లాష్ బ్యాక్ ఉంది.

“ఆంధ్రదేశం గొడ్డుపోయినట్టుంది - సరైన సంబంధాలే దొరకడం లేదు... ఇంకా పొరుగు రాష్ట్రాలకు పోవల్సి వచ్చేలాగుంది” చెప్పాడు సదాశివం దిగులుపడ్డా.

“అదేంమాట! పేపరులో ఓ ప్రకటన ఇవ్వలేక పోయావా?”

“అ! అదీ అయింది ... అన్నీ కుంటివి గుడ్డివి సంబంధాలు ... విడ్డోలు - డైవర్స్ కేసులు కూడా వచ్చాయి.”

“దాన్ని బట్టి మనం ఏ లెవల్ లో ఉన్నామో తెలుస్తున్నది. అయినా వితంతువులు - విడాకులు తీసుకున్న వాళ్ళు కూడా స్త్రీలే కదరా! నీకు శ్రమ లేకుండా పిల్లలు కూడా కొందరికి ఉంటారు - రెడీమేడ్ - కొంచెం విశాల హృదయంతో ఆలోచించు” ఓదారుస్తూ సలహా ఇచ్చాడు మహదేవుడు.

“అఫ్ కోర్స్! అంతా బాగానే ఉంటుంది - కాని - వెధవది - మన సొసైటీకి అంత విశాల హృదయం లేదు కదరా! ఏదో వంక పెడుతుంది. ఎగతాళి

చేస్తుంది” సదాశివం చెప్పాడు బాధగా.

“సో! నీ వరకయితే ఫర్వాలేదా.”

“నాకు సరే... కాని ఇంట్లో ఒప్పుకోరుగా - వాళ్ళకు ప్రీస్టేజి సమస్యలు ... అందుకే ఫ్రెష్ వాళ్ళకోసం చూస్తున్నాను.”

“ఈ వయసులో నీకు కనీసం ముప్పయి ఏళ్ళు పైబడిన అమ్మాయి అయితేనే సరిపోతుంది.”

“కాని దొరకడం లేదు - ఆ వయసు వచ్చేదాకా ఆగడం లేదు.”

“పోనీ పదిహేనేళ్ళ అమ్మాయిల్ని ఇద్దర్ని చేసుకో!” నవ్వుతూ చెప్పాడు.

“నాకభ్యంతరం లేదనుకో - కాని దొరికి చావరు - అయినా మీ ఊరి నుండి ఒక్క సంబంధం కూడా తీసుకు రాలేదు ఇంతవరకు.”

“బాబూ! నీ ఒక్కడికి పెళ్ళి చేసే బదులు పది మంది ఆడపిల్లలకు పెళ్ళి చెయ్యొచ్చు. అయినా తాత ఆ రాత రాశాడో లేదో ఓసారి చూపించుకో!” సలహా పారేశాడు.

“లేదు గురూ! శని నడుస్తున్నది ...”

“అహో! అయితే గృహశాంతులు - పూజలు చేయించుకో!”

“అవి అయిపోయాయి.”

“టైం రావాలి. ఇంతకూ ఏ సంబంధమూ నచ్చలేదా ఉన్న వాటిల్లో.”

“కొంచెం కొంచెం ... నాలుగున్నాయి - కాని నాలిగింట్లో ఏదో ఒక లోపం ఉంది.”

“వివరంగా చెప్పు.”

“సావిత్రి చాలా బాగుంది.. అమ్మాయిని చిదిమి దీపం పెట్టుకోవచ్చు... కాని ... కట్టుం చాలా తక్కువ! ఒక ‘ల’కారమే ఇస్తామన్నారు ... రాగిణి ఓ మాదిరిగా ఉంది ... కట్టుం ఓ మాదిరిగా ఇస్తారు ... పొట్టిగా వుంది ... కట్టుం మటుకు మనం ఎంత అడిగితే అంతిస్తారు. మాధవి బాగానే ఉంది ... మంచి ఉద్యోగం ఉంది ... కాని వాళ్ళ తల్లిదండ్రుల బాధ్యత మనం తీసుకోవాలి ...” ఇలా చెప్పుకుంటూ పోయాడు సదాశివం.

“మరి ఇంక సమస్య ఏంటి - ఆ నలుగురిలో ఒకళ్ళని కట్టుకో ... ఆలశ్యం అమృతం విషం?”

“వాళ్ళు ఒక్కొక్కళ్ళు ఒక్కొక్కళ్ళకి నచ్చారు. రాగిణి మా నాన్న గార్ని నచ్చింది. మాలతి మా అమ్మకు నచ్చింది. మాధవి మా చెల్లెలుకు నచ్చింది.”

“మరి నీకు ఎవరూ నచ్చలేదా?”

“అ! నచ్చింది సావిత్రి - కాని కట్టుం కష్టంగా ఉంది.”

“డబ్బుదేముంది - ఇవ్వాళ కాకపోతే రేపు సంపాదించుకోవచ్చు ... కాని అమ్మాయిని సంపాదించుకోలేం!” మహదేవుడు.

“అందం శాశ్వతమా అంటున్నారు” నసీనాడు



సదాశివం.

“డబ్బు శాశ్వతమా అని నువ్వు అడగా ల్పింది.”

“నా మాట వినరు. మా నాన్నకు డబ్బు కావాలి! నాకు అందం కావాలి... ఎలా?”

“రాజీపడంది ఎవరూ పెళ్ళి చేసుకోలేరు. మేమందరం నీలాగా ఆలోచించిన వాళ్ళమే... తర్వాత రాజీపడి పెళ్ళి చేసుకోలేదా? సుఖంగా కాపు

రాలు చేసుకోవడం లేదా?”

“ఆలోచించాలి... పెంచుకున్న ఆశలు ఒక్కసారిగా తెంచుకోవాలంటే అదో బాధ!”

“కాని ఒక్కటి గ్రహించు... ఇంకో రెండేళ్ళు ఆగితే నిన్ను చేసుకోవడానికి కూడా ఎవరూ ముందుకు రారు - తొందరపడు...” మహదేవుడు సలహా ఇచ్చి చక్కా వెళ్ళిపోయాడు.


సదాశివంకు ఏం చెయ్యాలో పాలుపోవడం

లేదు. చేతిలో ఉన్న సంబంధాలు ఏవీ తిరస్కరించకుండా కొత్తవి చూడసాగాడు, ఆశ చెడ్డది.

ఆ రోజు అలివేలు మంగతాయారును చూశాడు.

తాయారు పేరుకు తగ్గట్టుగానే ఉంది - మూర్తి భవించిన తారుకుండలాగా - నల్లగా నిగనిగలాడుతూ ఉంది. ఒకే కూతురు కావడంతో కాస్త గారాబం ఎక్కువైనట్టుంది - చూపరులకు గాభరా కలిగేలా కొంచెం ఒళ్ళు చేసింది పిప్పిళ్ళ బస్తాలాగా!

మా జీవనకు డ్రాఫ్ట్ పోలీస్ ఉద్యోగం వచ్చినప్పుడు నుండి ఇదే పరస పిన్నిగారు..!



జీన్సు సిద్ధాంతంను నిరూపిస్తూ కాస్త పళ్ళు ఎత్తు! వాళ్ళమ్మకు ఎత్తు - వాళ్ళ తాతకు ఎత్తు - మరి తనకేం తక్కువ? తండ్రి అదృష్టవంతుడు - అతగాడి అదృష్టం అంతా అతని మెల్ల కన్నులో ఉంది ... ఆ అదృష్టం అలాగే కూతురుకు కూడా సంక్రమించింది... ఆమె ఎటు చూస్తున్నదో ఒక పట్టాన అర్థం కాలేదు.

కంఠం కమ్మగా ఉంటుందన్న ఆశతో ఆమెను ఓ పాట పాడమని అడిగారు. 'పాడమని నన్ను అడగవలెనా ...' అని అందుకుంది ... తలుపులు మూసి ఉండటం వలన ఇతగాడు బయటకు పరుగెత్తలేక పోయాడు - అట్నించి ఏ జీవులూ లోపలికి పరుగెత్తుకు రాలేదు.

ఆ తర్వాత సదాశివం తండ్రి ఆ కంఠ స్వరాన్ని ఒక ప్లస్సు పాయింట్లుగా తేల్చాడు - ఆమె గొంతెత్తితే దొంగలు ఆమడ దూరంలో ఉంటారని.

నడక కూడా ముచ్చటగానే ఉంది కాసంత గున్న ఏనుగును తలపిస్తూ. అందంతో పాటు చదువు కూడా మందంగానే ఉంది. బియ్యే బదవ సంవత్సరం చదువుతున్నది.

ఇంత భారీ పర్సనలిటీకి తగ్గట్టుగా భారీ ఎత్తున కట్నం ముట్టచెబుతానడంతో గమ్మున కూర్చుండి పోయాడు సదాశివం నీరెత్తిన శవంలాగా. ఆమె బరువుకు తగ్గట్టు కట్నమిస్తానన్నాడు కాబోయే మామ ... నూరు కిలోలు కాబట్టి పది లక్షలట!

ఆ మాట వినేసరికి సదాశివం తండ్రి మూర్చ పోయాడు.

కారణం అప్పటిదాకా అతగాడికి వచ్చిన ఆఫరు మాగ్నిమమ్ నాలుగు లక్షలు మాత్రమే!

అందులో ఒకటే కూతురు. ఆమె తల్లి దండ్రులు 'హరీ' అంటే మిగిలిందంతా ఆమెకే!

సదాశివం తల్లిదండ్రులకు ఆ సంబంధం ఒప్పుకోకుండా ఉండటానికి పెద్దగా కారణాలు కనిపించలేదు. సదాశివం మటుకు తేరుకున్న తరువాత కొంత టైము కావాలి అని అడిగాడు. ఇంత భారీ సంబంధాన్ని ఆలోచించడానికి.

"అమ్మాయి లావుగా ఉంది నాన్నా!" నసీగాడు సదాశివం ఇంటికిచ్చింతర్వాత.

"ఆమాత్రం లావు లేకపోతే ఎలారా! నేటి కాలేజీ పిల్లల్లా పూచిక పుల్లలుగా ఉంటే ఏం బాగుంటుంది" తండ్రి.

"ఈసురోమని ఉంటే దేశం ఏం బాగుపడుతుంది!" తల్లి.

"అది కాదు నాన్నా! నలుపు ఇంత నల్లగా ఉంటుందని ఆమెను చూసేదాకా నాకు తెలియదు - కాస్త తెల్లగా ఉంటే బాగుండేది!" చెప్పాడు సదాశివం!

"తెలుపులో ఏ ముందిరా! ఏడు వర్ణాల సంకలనమే తెలుపు! తెలుపు మాసిపోతుంది తొందరగా..." తండ్రి.

"నిజం ... నలుపు మాయదు ... గ్యారంటీ కలరు .. ఫేడు కూడా కాదు ఎండకి" తల్లి.

"ఎత్తు పళ్ళు వికారంగా ఉన్నాయి..."

"దాందేముందీ ... మొదట అలా అనిపించినా - తరువాత అలవాటైపోతుంది" తండ్రి.

"అది కాదురా - అంతగా వికారం అనిపిస్తే - డెంటిస్టు దగ్గరికి వెళితే ఏదో చేసి బాగుందనిపిస్తాడులే!" తల్లి.

"మెల్ల కన్నులాగుంది - ఎవో చూస్తుంది."

"గుడ్డి కన్నా మెల్ల మేలు కదురా కన్నా!"

"మెల్ల కన్ను అదృష్టంరా వెధవా!"

ఇలా అతని మనసులోని శంకలన్నిటినీ - కనావికలు చేసేశారు తల్లిదండ్రులు.

పది లక్షలు! పెద్ద అక్షరాలతో కాగితం మీద రాసి గోడకు అంటించారు.

"వెధవా! నువ్వు వెలగబెడుతున్న ఉద్యోగానికి ఎప్పుడు సంపాదించాలిరా పది లక్షలు?" తండ్రి.

"మనకెలాగూ ఆస్తిపాస్తులు లేవు ... వాళ్ళు ఎంతకాలం బ్రతుకుతారులే - ఆ తరువాత నీదేగదురా ఆస్తి సమస్తం!" తల్లి సత్యం చెప్పింది.

తను అంత ఖరీదు పలుకుతాడని తనకే తెలీదు - అందుకని అతని ఛాతీ ఒప్పొంగింది. కాని - అలివేలు మంగతాయారును చూడగానే లోపలికి వెళ్ళి పోయింది. కొంచెం చెమట కూడా పట్టినట్టుంది ఒళ్ళు.

ఆ రోజు తాయారు గురించి ... ఆలోచిస్తూ ఉంటే మాగన్నుగా నిద్రపట్టింది ...

కాలచక్రం గిరున తిరుగుతున్నది ...

పది లక్షలకు ఆశపడి సదాశివం తాయారును పెళ్ళి చేసుకున్నాడు. రోజులు నెలలు సంవత్సరాలు గడిచాయి.

ముగ్గురు ఆడపిల్లలు పుట్టారు. అదేం ఖర్మోగాని - ఒక్కరికీ తండ్రి పోలిక రాలేదు. అందరూ తల్లి పోలికే!

ఎలిఫెంట్ పార్కును గుర్తుకు తెస్తూ తల్లిపిల్లలు దినదిన ప్రవర్ణమానమవుతున్నారు.

పెద్దమ్మాయి చింతామణి పెళ్ళీడు కొచ్చిందగ్గర్నండి ఇద్దరికీ చింత పట్టుకుంది ఆమె పెళ్ళి ఎలా చెయ్యాలని ... వస్తున్నారు - చూస్తున్నారు - పోతున్నారు - కనీసం ఓ ఉత్తరం ముక్క కూడా రాయడం లేదు.

అప్పటికీ కట్నం ముప్పై లక్షలు ఇస్తానన్నాడు. అయినా ఒక్కగానొక్క అమాయకుడు కూడా ఆ ఛాయలకు రావడం లేదు. తాయారుకైతే తాను తయారయ్యాడు కాని తన ముద్దుల కూతుళ్ళకోసం ఒక్క మొద్దు వెధవ రాలేదు.

ఈలోపే రెండవది - మూడవది కూడా పెళ్ళీడు కొచ్చేశారు ... ఎన్ని ప్రయత్నాలు చేసినా పెళ్ళి కొడుకులు దొరకడం లేదు. ఆహా! కాలం ఎంత మారిపోయింది.

అందరికీ అందం కావాలి ... డబ్బుకు లొంగడం లేదు.

"ఏవండీ! నేను కళ్ళు మూసేలోగా నా చిట్టితల్లి పెళ్ళవుతుందాండి .... దేశం గొడ్డుపోయినట్లు ఒక్కడూ ముందుకు రావడం లేదు ... కావాలంటే కట్నం ఇంకో రెండు ఎక్కువిద్దం ..." కన్నీరు కారుస్తూ చెప్పింది తాయారు.

"ఎలా అవుతుంది! చీకట్లో కల్పిపోయే చిన్నారులయ్యే! దానికితోడు పెంపకం ఎలాగుంది ... ఖడ్గమృగాల్ని పెంచినట్లు పెంచావు ... ఎవడైనా గుండె ధైర్యం కావాలిగా!" ఓదారుస్తూ బాధపడ్డాడు సదాశివం.

"నాన్నా! నాకు పెళ్ళి కావాలి!" చింతామణి మంకుపట్టు.

"మాకూ కావాలి!" జంట స్వరాల రెండవది, మూడవది.

"ఏంటయ్యా! కడుపుకు ఏం తింటున్నావు - పెళ్ళిడుకొచ్చిన పిల్లల్ని ఇంట్లో ఉంచుకున్నావు. అసలు మీకు నిద్ర ఎలా పడుతున్నదయ్యా!" ఇరుగు పొరుగు సూటిపోటి మాటలు.

అప్పటికే పెళ్ళిళ్ళ పేరయ్యల చుట్టూ తిరిగిండు - కమిషన్ బాగా ముట్టచెబుతానని ఆశపెట్టాడు. అయినా వాళ్ళు తమ అశక్తత తెలియజేశారు - 'బతి కుంటే బలుసాకు తింటామన్నారు' చాలా మంది పెళ్ళి కొడుకులు.

ఈ బాధతో సతమతమవుతూ స్లీపింగ్ పిల్స్ మింగేశాడు ఒకరోజు సదాశివం!

"అయ్యో! సదాశివం - సదా శవం అయి పోయావు కదయ్యా! ఎంత పని జరిగింది" ఎవరో ఏడుస్తున్నారు.

"ఏమండీ - మీరు లేని ఈ బ్రతుకు నాకొద్దు - నేను వచ్చేస్తాను మీ వెంట!" తాయారు అఘాయిత్యం చేసుకోబోయింది.

"తాయారు! వద్దు! వద్దు! నువ్వు ఉరి వేసు కోవద్దు ...!" సదాశివం గట్టిగా అరిచాడు.

"ఏంట్రా వెధవా! ఏంటి పగటి పూట కలవ రిస్తున్నావు?" ఎవరో మొహం మీద నీళ్ళు జల్లారు. సదాశివం తేరుకున్నాడు. అర్థంగాక చూశాడు.

చుట్టూ తల్లిదండ్రులు - చెల్లెలు... ఆ! తాను కలగ న్నాడు ఇంతసేపు.

"తాయారూ ఎక్కడ?" అయోమయంగా చూస్తూ అడిగాడు.

"నీ మొహం! తాయారు అంటే ఆ తారు డబ్బానా?" తల్లి అడిగింది.

"ఆ! నా భార్య ... అవును నా పిల్లలేరి?" చుట్టూ చూశాడు.

తండ్రికి ఒళ్ళుమండి చెంపమీద ఒకటిచ్చు కున్నాడు. దాంతో ఈ లోకంలోకి వచ్చి పడ్డాడు.

"హమ్మయ్యా! నాకు పెళ్ళి కాలేదు. కదూ?"

"అవును - ఇంతకీ టీలు తాగొద్దురా అంటే వినవు. ఈ పైత్యపు మాటలు ఒకటి. నీకు పెళ్ళి కాలే దురా" చెప్పింది తల్లి.


"నాన్నా! నేను ఆ తాయారును చేసుకోను" గట్టిగా చెప్పాడు.

"ఒరి నీయమ్మా కడుపు బంగారంగాను - పది లక్షలు కట్నంరా! అప్పుడే దాన్ని ఎలా ఖర్చు చేయా లని ఆలోచించి పెట్టా" తండ్రి చెప్పాడు.

"ఆస్తిరా బాబు - ఆస్తి - మస్తుగా వస్తుంది."

"మస్త్ మస్త్ వద్దు నాకు. చేసుకునేది ఒక్క పెళ్ళి - డబ్బు - ఆస్తి అంటే సంపాదించుకోవచ్చు... కాని

"కయెని నిధులన్నీ అయిపోయాయి! బయటకు సక్రేటలో! ఏదో ఒక 'హాజ్జు ఖాల్జి' వందని ప్రకటన ఇచ్చి, వచ్చినవారి దగ్గర నుండి త్రూబిక్సిటికి "వంద" రూపాయలు



అందం సంపాదించుకోలేం... ఈ పెళ్ళి విషయంలో నాదే ఫైనల్ నిర్ణయం... నా మాట మీరన్నా వినండి .. లేదా బ్రహ్మచారిగా మిగిలిపోతాను. జాగ్రత్త!" వార్నింగ్ జారీ చేశాడు.

కొన్ని రోజులకి మహదేవుడు కన్పించి 'ఆన్ హ్యాండు ఎన్ని ఉన్నాయి' అని అడిగాడు.

సదాశివం తడుముకోకుండా చెప్పాడు 'నిల్ అని.

"మరి! పెళ్ళి చేసుకోదల్చుకోలేదా?" ఆశ్చర్యంగా అడిగాడు.

"ఆ! నిశ్చయించుకున్నా..."

"వార్ని! ఎవర్నిరా?"

"సావిత్రిని - కట్నం తక్కువైనా ఫర్వాలేదు... అందం - అణకువ ఉన్నాయి చాలు..." చెప్పాడు సదాశివం...

"మరి పది లక్షలు -?"

"నిజమే నేను పది లక్షలు తీసుకుంటాను - ఆమెను చేసుకుంటాను. రేపు నా పిల్లలకు ఇరవై - ముప్పై లక్షలు ఇవ్వాలి వస్తుంది - ఎక్కడించి తేవాలి! అందుకే ఈ కట్నాల వేటకు ముగింపు పలక దల్చుకున్నాను. అన్నట్లు నా పెళ్ళికి తప్పకుండా వస్తావు కదూ?"

"ఆ! అంతకంటే ఇంకేం కావాలి! సదాశివం పెళ్ళి కొడుకాయెనే!" మహదేవుడు ఆనందంగా సాడాడు.

"అందమే ఆనందం - ఆనందమే జీవిత మక రందం" టీవీలో పాట వస్తున్నది.

ఇంతలో మహదేవుడికి అనుమానం కలిగింది.

"ఒరే సదాశివం! ఎప్పుడూ నన్ను, నా భార్యను ఉదాహరణగా తీసుకుని అటువంటి భార్య

కావాలనుకునే వాడివి - అంత తొందరగా సావిత్రిని ఎలా ఒప్పుకున్నావురా?"

"ప్పే! అవేం అడగమాకు. కొందరు అద్భుత వంతులకు జీవితంలో అన్నీ సమకూరుతాయి. అను కున్నవన్నీ జరిగిపోతాయి. కాని నాలాంటి దురదృష్ట వంతులు పులిని చూసి నక్క వాత పెట్టుకున్నట్టు - అదృష్టంకోసం పాకులాడితే మిగిలేది నిరంతరం విషాదమే! అందుకే సావిత్రికి మీ ఆవిడంత మంచి ఉద్యోగం లేకపోయినా రాజీపడిపోయాను" నిట్టూర్చాడు.

"అది సరే ... లక్షలు ... ఎలా వద్దనుకు న్నావు?" చచ్చిన పామును మరింత చంపుతూ అడి గాడు మహదేవుడు.

"మహదేవా! మనం పెళ్ళి చేసుకునేది ఎందు కురా? సుఖపడ్డానికి. జీవితాన్ని ఎంజాయ్ చేయడా నికి. పెళ్ళి అసలు ఉద్దేశం జీవితాన్ని అనుభవించ డానికి అయినప్పుడు ఆ పెళ్ళిని కమర్షియల్ గా ఆలో చించడం అవివేకం! పెళ్ళితో ఆస్తులు పెంచుకో వాలనుకోవడం విచారించదగ్గ విషయం! జీవిత మక రందాన్ని గ్రోలడానికి తగిన భార్యను ఎన్నుకుంటే చాలు - మిగతా విషయాలు పక్కకి పెట్టి" సదాశివం చెప్పాడు.

"ఒరే! ఇంత జ్ఞానం నీకెప్పుడు కలిగిందిరా! ఇదే ముందునుంచి ఉంటే నీ జీవితంలో పన్నెండేళ్ళు వృధా అయిపోయేవి కావు!" మహదేవుడు ఆశ్చర్య పోతూ దెప్పి పాడిచాడు.

"నిజమే! అనుభవంతో కాని తత్వం బోధ పడదు కదా!" వేదాంతిలాగా అన్నాడు సదాశివం.

